

اردو ناول و افسانہ کی تنقید اور بیگم شاہستہ اکرام اللہ

ڈاکٹر عارفہ شہزاد☆

Abstract:

Begam Shaista Ikramullah is a well known politician and was an active participant of Pakistan Freedom Movement. She wrote short stories with the pen name Shaista Suharwardi. She was the first woman in Indo-Pak Sub Continent who completed her Phd from University of London in 1939. Later her Phd thesis was published in book form in 1945. Her book's name is *A Critical Survey of the Development of the Urdu Novel and Short Story*. Before marriage she was known with her father's name and used to write her name Shaista Akhtar Bano Suharwardi that's why this name is inscribed on the book.

This book mentions many important novelists and short story writers prominent in the development of novels and short stories e.g., Nazir Ahmad, Rashid ul Khairi, Muhammadi Begam, Ismat Chughtai and many more. She prefers Nazir Ahmad on all other novelists of that time due to his moral attitude. We can contradict with her opinion yet importance of her book in criticism of Urdu novel and short stories can't be denied. It tells us about the development of these two genres of Urdu Literature and shows her extensive knowledge about it. Her deep insight in criticism especially in above mentioned book is notable.

Key Words: Begam Shaista Ikramulla, Shaista Akhtar Bano Suharwardi Bagh o Bahar, Fasane Ajaib, Criticism, Novel, Short Stories, Nazir Ahmad, Sharar, Sershah, Rashidul Khairi, Munshi Sajad Husain, Prem Chand, Azeem Baig Chughtai, Ruswa, Muhammadi Begam, Sudarshan, Ahmad Nadeem Qasmi, Ali Abbas Hussaini, Ahmad Ali, Hayat Ullah Ansari, Ismat Chughtai

بیگم شاستہ اکرام اللہ پاکستان کی تاریخ میں سیاست کے حوالے ایک معروف اور اہم نام ہیں۔ وہ ۲۲ جولائی ۱۹۱۵ء میں گلکتہ میں پیدا ہوئیں اور تحریک پاکستان کی سرگرم رکن تھیں۔ قیام پاکستان کے بعد وہ پاکستان کی پہلی قانون ساز اسمبلی کی رکن تھیں نیز انھوں نے مختلف ممالک میں پاکستان کی سفارتکاری کے فرائض بھی انجام دیے۔ انھیں ادب سے بھی لگاؤ تھا چنانچہ وہ افسانہ نگاری بھی کرتی تھیں اور ان کا قلمی نام شاستہ سہروردی تھا۔ اردو میں ان کی کتابیں، کوشش ناتمام، بردے سے پارلیمنٹ تک اور دلی کی خواتین کی کھاوتیں اور معاوریے اہم کتب ہیں اور یہ کتب خاصی معروف بھی ہوئیں۔ انھیں اردو اور انگریزی زبان پر یکساں دسترس حاصل تھی۔ انگریزی میں ان کی دو کتب Letters to Nina (۱) کے علاوہ ان کی تقدیمی کتاب جوان کے ڈاکٹریٹ کا مقالہ Behind the Well to Nina ہے نال اور افسانے کی تقدیم کے حوالے سے نظر انداز نہیں کی جاسکتی۔ انھوں نے لندن یونیورسٹی سے ڈاکٹریٹ کی سند حاصل کی۔ بیگم اکرام اللہ جو شادی سے پہلے شاستہ اختر بانو سہروردی کے نام سے جانی جاتی تھیں بر صیر پاک و ہند کی پہلی خاتون ہیں جنھوں نے یونیورسٹی آف لندن سے ڈاکٹریٹ کی سند پائی۔ ان کا ڈاکٹریٹ کا مقالہ یونیورسٹی آف لندن میں ۱۹۳۹ء میں پیش کیا گیا جو بعد ازاں کتابی شکل میں اشاعت پذیر ہوا۔ یہ کتاب ۱۹۴۵ء میں لندن کے اشاعتی ادارے لانگ مین گرین لینڈ آئنڈ کو (Long Man A Critical Survey of the Development of Green land and Co.) کتاب کا نام کوڑہ کے عنوان سے شائع ہوئی۔ (۲) کتاب کا نام کوڑہ پہلا ایڈیشن نایاب ہے۔ میرے پیش نظر اس کا دوسرا ایڈیشن ہے جو ۲۰۰۶ء میں آسکفورد یونیورسٹی پریس کراچی سے اشاعت پذیر ہوا۔ موخر الذکر ایڈیشن کے اندر ورنی سرورق کی پشت پر، اشاعتی معلومات میں، اس کتاب کا سنسد اشاعت ۱۹۴۵ء درج ہے جب کہ اس ایڈیشن کے تعارفی دیباچے میں آصف فرجی نے اس کے پہلے ایڈیشن کا سنسد اشاعت ۱۹۳۱ء بتایا ہے۔ (۳) کولمبیا یونیورسٹی کے آن لائن کمپیوٹر لائگ سے حاصل شدہ معلومات کی روشنی میں ۱۹۴۵ء ہی کا سنسد اشاعت مستند ہے۔ قرین قیاس یہ ہے کہ دیباچے میں کتابت کی غلطی کے سبب ۱۹۳۱ء چھپ گیا ہے۔ اس کا ثبوت یہ بھی ہے کہ اس ایڈیشن کے آغاز کے اوراق میں واضح طور پر ایڈیشن کا سنسد اشاعت ۱۹۴۵ء درج ہے۔

موخر الذکر انگریزی کتاب کو تین حصوں میں تقسیم کیا گیا ہے۔ پہلے حصے بے عنوان "A Short Historical Survey of Novel" میں نالوں کے فن کی تعریف اور نالوں کے اجزاء ترکیبی پر بالاختصار روشنی ڈالی گئی ہے۔ مزید برآں بر صیر میں مغربی ادب کے اثرات کے تحت نالوں کی صرف کے ارتقا

کا جائزہ لیا گیا ہے۔ اس ضمن میں شاکستہ اختر بانو کی رائے میں بالخصوص فورٹ ولیم کالج کے تحت لکھی جانے والی داستانوں کے کرداروں کے مکالمات میں حقیقت کے عصر نے ناول کے فن کی راہ ہموار کی۔ یہاں اس کتاب کے مباحث پر بات کرنے سے پہلے اس امر کی وضاحت بھی ضروری ہے کہ مذکورہ کتاب پر بیگم شاکستہ اکرام اللہ کا نام چونکہ شاکستہ اختر بانو سہروردی درج ہے چنانچہ اس آڑیکل میں ان کا یہی نام درج کیا جائے گا۔ اس کتاب میں فورٹ ولیم کالج کی داستانوں میں سے باغ و بہار کے اسلوب پر تبصرہ کرتے ہوئے شاکستہ اختر بانو سہروردی لکھتی ہیں:

"There is in it a homeliness and a quality of realism
that belongs to the true novel." (4)

اس حصے کے مباحث سے اندازہ ہوتا ہے کہ مصنفہ شاکستہ اختر، اردو کی کلاسیکل نثر کے سرمایہ پر گھری نظر رکھتی ہیں۔ "Foundation of Romances" کے عنوان کے تحت انہوں نے فورٹ ولیم کالج کے تحت لکھی جانے والی دیگر رومانی داستانوں کے علاوہ اردو کی ایک اور مشہور داستان فسانہ عجائب کا تذکرہ بھی تفصیل سے کیا ہے۔ یوں داستان سے ناول تک کے ارقلائی سفر کی تفہیم میں قاری کے لیے سہولت پیدا ہوئی ہے۔

مصنفہ کی رائے میں جدید ناول اور قدیم کلاسیکل داستانوں میں بنیادی فرق، کردار نگاری کا ارتقا ہے۔

ناول میں کردار نگاری نمایاں ہے جب کہ داستانوں میں قصہ درقصہ کی تکنیک پر زیادہ زور دیا جاتا رہا۔ زیرنظر کتاب کے دوسرے حصے میں اردو کے اہم ناول نگاروں کے نمایاں ناولوں کا جائزہ لیا گیا ہے۔ ان میں رتن ناٹھ سرشار کے فسانہ آزاد، نذری احمد کے ناول این الوقت اور توبہ النصوح اور شر کے ناول فردوس بربی کا تقیدی مطالعہ قدر تفصیل سے کیا گیا ہے۔ اس باب میں ان ناول نگاروں کے دیگر ناولوں کے موضوعات اور ان پر بھی روشنی ڈالی گئی ہے۔

شاکستہ اختر بانو سہروردی محلہ بالائی ناول نگاروں میں سے ڈپنی نذری احمد کی ناول نگاری کی سب سے زیادہ تعریف کرتی ہیں۔ بالعموم اردو تقدیم میں ڈپنی نذری احمد کی مقصدیت کے سب انھیں ناول نگاری کی بجائے مصلح یا واعظ قرار دینے کی تقدیمی روشن عام ہے۔ جب کہ شاکستہ اختر نے اس الزام کی تردید کی ہے۔ ان کی رائے میں مقصدیت بجائے خود کوئی قابل اتهام پہلو نہیں۔ اگر ایسا ہوتا تو پھر عالمی شہرت یافتہ ادیبوں چارلس ڈکنس (Charles Dickens) اور برنارڈ شا (Bernard Shaw) کو بھی مقصدیت کی بنا

پر کم درجے کے مصنفین قرار دیا جانا چاہیے جو یقیناً ناممکن ہے۔ مصنفوں پی نذری احمد کی مقصدیت کو حقیقت نگاری کے مترادف گرداتی ہیں اور انھیں جین آسٹن (Jane Austin) کے مثال قرار دیتی ہیں۔ اس ممااثمت کی وجہ یہ بیان کرتی ہیں کہ دونوں مصنفین، ہر شے کو حقیقت سے قریب تر بیان کرتے ہیں۔

شائستہ اختر بانو کی مولہ بالارائے اس لیے درست قرار نہیں دی جاسکتی کہ وہ ڈپٹی نذری احمد کی مثالیت پسندی کو بالکل نظر انداز کر گئی ہیں۔ نذری احمد کے نادلوں کے مثالی کردار، حقیقی دنیا سے لگانہیں کھاتے۔ عالمی سطح کے اہم ادیبوں سے ڈپٹی نذری احمد کا مقابل کرتے ہوئے شائستہ اختر بانو یقیناً مبالغہ آرائی کا شکار ہو گئی ہیں۔ اس کے پس پشت ان کی ذاتی پسند یا بالغاظ دیگر اخلاقیات پر مبنی نادلوں کی طرف رغبت کا فرماء ہے۔

کتاب کے اسی حصے میں ایک اور اہم بحث "The Imitators of Sarshar"

"Nazir Ahmad and Sharar" کے عنوان سے ہے۔ اس میں شائستہ اختر نے ان تمام نادلوں کا تذکرہ کیا ہے جن کے ہاں سرشار، نذری احمد اور شرر کے اثرات ملتے ہیں۔ شائستہ اختر نے مشی سجاد حسین کے نادل حاجی بغلوں کو سرشار کے فسانہ آزاد کے خوبی کی نقل قرار دیا ہے۔ اسی طرح مشی سجاد حسین ہی کے نادل طرح دار لوئنڈی کو سرشار کے نادل سییر کھسار سے مثال قرار دیا ہے۔

بعینہ ڈپٹی نذری احمد کے صاحب زادے مولوی بشیر احمد کے نادلوں اقبال دولہن اور حسن معاشرت پر بھی نذری احمد کے اثرات کی نشان دہی کی ہے۔ اس کے علاوہ اس سلسلے میں چند دیگر مصنفین کا ذکر بھی کیا ہے جن میں قاری سرفراز حسین، مرزا محمد سعید اور محمد علی وغیرہ شامل ہیں۔

اس کتاب میں راشد الحیری کی نادل نگاری کے حوالے سے الگ باب قائم کیا گیا ہے جس میں ان کے مختلف نادلوں کو موضوعاتی لحاظ سے تقسیم کر کے، ان کا تنقیدی جائزہ لیا گیا ہے۔ غالباً چہل بار کسی نقاد نے راشد الحیری کے نادلوں کو اس قدر اہمیت کی نظر سے دیکھا ہے۔ اس سے بھی مصنفوں کی ترجیحات واضح ہوتی ہیں۔ راشد الحیری کو بالعموم اردو تنقید میں "تصور غم" کے لقب سے لکھا جاتا ہے۔ انہوں نے اپنے نادلوں میں عورتوں کے مسائل پر قلم اٹھایا ہے۔ ایسا محسوس ہوتا ہے کہ ان کی اسی مقصدیت کے سبب شائستہ اختر بانو سہر دردی نے انھیں اس درجہ اہمیت دی ہے۔

کتاب کے مذکورہ حصے میں خواتین نادل نگاروں کی خدمات کا بھی جائزہ لیا گیا ہے۔ اس میں جن نادل نگار خواتین کا تذکرہ آیا ہے ان میں محمدی بیگم، صفیہ بیگم، عباسی بیگم، والدہ انضال علی وغیرہ نمایاں ہیں۔

دوسرا حصے میں شامل دسوال باب "The Modern Novel" کے عنوان سے ہے۔ اس میں جن ناول نگاروں کے ناولوں کے حوالے سے تقدیمی رائے دی گئی ہے ان میں پریم چند، عظیم بیگ، چفتائی، مرزا ہادی رسواء، قاضی عبدالغفار وغیرہ شامل ہیں۔

زیرِ نظر کتاب کا تیرا حصہ افسانوں کے تقدیمی جائزے کے لیے مختصر کیا گیا ہے۔ اس حصے کو آٹھ اجزاء میں تقسیم کیا گیا ہے۔ پہلے جزو ب عنوان "The Short Story, Its Destination and Its Appearance in European Literature" میں مغربی ادب کے اثرات کے تحت اردو میں افسانوں کے آغاز کا تذکرہ کیا گیا ہے۔ دوسرا حصہ ب عنوان "Begining of the Short Story in Urdu Literature with the Sketches in Avadh Panch" میں شاکستہ اختر بانو نے اودھ پنج میں چھپنے والے مزاجیہ خاکوں کو اردو افسانوں کے ارتقا کی ابتدائی کڑی قرار دیا ہے۔ اس ضمن میں انھوں نے اپنی رائے کے اثبات میں ناصر فتحی سجاد حسین اور جواہر پرشاد برق کے کئی خاکوں کے نام گنوائے ہیں بلکہ ان سے اقتباسات پیش کر کے بھی دلیل فراہم کی ہے⁽⁵⁾

"The Development of the Short Story in Urdu From 1900 to 1925" کے دور کے افسانوں کا تقدیمی جائزہ ۱۹۰۰ء سے ۱۹۲۵ء تک کے دور کے افسانوں کا تقدیمی جائزہ

کے عنوان کے تحت لیا گیا ہے۔ اس ضمن میں مختلف ادبی رسائل کی خدمات بھی مذکور ہیں جن میں مخزن، اردونئی معلی، نظام المشائخ، کہکشاں، دین دنیا، درویش وغیرہ شامل ہیں۔ مذکورہ رسائل میں مخزن، اردونئی معلی اور کہکشاں کے نام تو خاصے معروف ہیں۔ دیگر رسائل کا حالا، اس امر کا ثبوت ہے کہ مختلف شاکستہ اختر بانو سہروردی کی نسبتاً غیر معروف مآخذ پر بھی گہری نظر ہے۔ نیز انھوں نے مختلف رسائل و کتب تک رسائی میں خاصی محنت اور تحقیق سے کام لیا ہے۔ اس باب میں جن افسانہ نگاروں کے افسانوں کا تقدیمی جائزہ لیا گیا ہے ان میں سجاد حیدر یلدرم، خواجہ حسن نظای، اتیاز علی تاج، عبدالجید سالک اور سلطان حیدر جوش وغیرہ شامل ہیں۔ مذکورہ افسانہ نگاروں میں سے سلطان حیدر جوش کے افسانوں کو وہ دیگر افسانہ نگاروں کے افسانوں کے مقابل کم اہمیت کا حامل قرار دیتی ہیں۔ لکھتی ہیں:

"The instinct merit of Sultan Haidar Josh's work is very little. It has historic interest as it served as the

purpose of showing the stages by which Urdu short stories have achieved their present position." (5)

"Women Short Story Writers" کے عنوان سے قائم کیے گئے باب میں، جن

خواتین افسانہ نگاروں کو زیر بحث لایا گیا ہے ان میں عباسی بیگم، نذر سجاد حیدر، خاتون اکرم شامل ہیں۔ مزید برآں اس دور میں ادبی رسائل میں جن خواتین افسانہ نگاروں کے افسانے اشاعت پذیر ہو رہے تھے ان میں زبیدہ زری، راحت آرائیگم، عصمت چختائی، صالحہ عابد حسین اور مہر النساء بیگم کے نام گنوائے گئے ہیں۔ ان میں عصمت چختائی اور صالحہ عابد حسین اہم نام ہیں۔ لیکن ظاہر ہے ابھی ان کے افسانوی مجموعے منظر عام پر نہیں آئے تھے گویا یہ افسانہ نگار خواتین اپنے فن کی ابتدائی منزل پر تھیں۔

"Prem Chand and His Imitators" کے عنوان کے تحت قائم کیے گئے باب

میں پریم چند کے اہم افسانوں کا بالا خضار تنقیدی جائزہ لیا گیا ہے۔ نیزان کے اثرات کے تحت لکھنے والے افسانہ نگاروں پر بھی بات کی گئی ہے۔ ان میں سدرش، احمد ندیم قاسمی، علی عباس حسینی نمایاں ہیں۔ مذکورہ افسانہ نگاروں کو پریم چند کے نفال "Imitators" قرار دینے کی وجہ یہ ہے کہ ان سب کے ہاں پریم چند کی طرح وہی زندگی کی عکاسی ہے۔

شائعۃ اختر بانو سہروردی کی مولہ بالارائے سے اتفاق نہیں کیا جاسکتا۔ یہ درست ہے کہ ان تمام افسانہ نگاروں نے دیہی زندگی کی عکاسی کی مگر ہر ایک کے موضوعات، کہانی، پلاٹ کی بنت اور پیش کش کا انداز انھیں پریم چند سے منفرد ہوتا ہے۔ تاہم شائعۃ اختر بانو سہروردی نے جب یہ کتاب لکھی تو مذکورہ افسانہ نگاروں کی افسانہ نگاری ارتقا میں تھی۔ مولہ بالا تمام افسانہ نگاروں بالخصوص احمد ندیم قاسمی کے فن کا نکھار تقسیم ہندوستان کے بعد طبع ہونے والے افسانوں میں ملتا ہے۔ ان تمام افسانہ نگاروں پر اگر ابتدائیں کہیں پریم چند کے اثرات تھے بھی تو بعد ازاں انہوں نے اپنے منفرد اسلوب سے اپنی الگ شاخت بنائی۔

زیر نظر کتاب میں شامل باب بعنوان "The Modern Short Story Writers" میں ترقی پسند تحریک سے وابستہ افسانہ نگاروں کا ذکر کیا گیا ہے جن میں مصنفوں نے علی سردار جعفری، احمد علی اور حیات اللہ انصاری کے افسانوں کو بہترین قرار دیا ہے۔

شائعۃ اختر بانو سہروردی نے ان جدید افسانہ نگاروں کی درجہ بندی، مختلف روحانات کی روشنی میں کی ہے۔ پریم چند کے کتب فکر سے تعلق رکھنے والوں میں احمد ندیم قاسمی، علی عباس حسینی اور عابد علی عابد کو شمار کیا

ہے جب کہ سو شلست نظریات کے حامل ترقی پسند افسانہ نگاروں کو وہ الگ مکتب فکر میں شمار کرتی ہیں۔ ان میں علی سردار جعفری اور احمد علی کے افسانوں کا ذکر خصوصیت سے کیا گیا ہے۔

شاستہ اختر بانو سہروردی نے محلہ بالا در جنات سے الگ رومانی موضوعات پر لکھنے والے افسانہ نگاروں میں ایم۔ اسلام اور عبدالعلی کا ذکر کیا ہے۔ مصنفہ نے نیاز فتح پوری، قاضی عبدالغفار، حفظ جاندھری اور جنون گورکھپوری کے افسانوں کا حوالہ بھی دیا ہے۔ تاہم مصنفہ کے مطابق موخر الذکر تمام افسانہ نگاروں کے ہاں کوئی رجحان نمایاں ہو کر نہیں ابھرا۔

"The Humerous Writers" کے عنوان سے قائم کیے گئے باب میں افسانہ نگاروں کے ہلکے چلکے انداز میں لکھے ہوئے افسانوں کا تنقیدی جائزہ لیا گیا ہے۔ ان میں سجاد حیدر یلدرم، امتیاز علی تاج، شوکت تھانوی، اپرس بخاری، عظیم بیگ چغتائی اور فرجت اللہ بیگ وغیرہ کے افسانے شامل ہیں۔ شاستہ اختر بانو سہروردی کی انگریزی ادب پر گہری نظر ہے۔ اس لیے وہ اس کتاب میں کم و بیش ہر پہلو پر بات کرتے ہوئے اردو ناول نگاروں اور افسانہ نگاروں کا موازنہ انگریزی ادیبوں سے کرتی ہیں۔ یہاں بھی انہوں نے امتیاز علی تاج اور ایم۔ اسلام پر انگریزی ادیبوں کے اثرات کا تذکرہ ان الفاظ میں کیا ہے:

"The humour in the world of these writers is the type of Modern English humour. It relies on absurdities of conduct and dress for creating laughter and is admittidly in imitation of English and American humourists. Taj owns to be writing in imitation of Jerome K Jerome and M. Aslam is indebted to Mark Twain." (6)

کتاب کے آخر میں مصنفہ نے اردو ناول اور افسانے کے مستقبل کے حوالے سے بھی محتاط انداز میں رائے دی ہے۔ ان کے مطابق اردو ناول کے مقابلے میں افسانے نے زیادہ تیزی سے ترقی کی ہے اور کئی اہم افسانوںی مجموعے سامنے آئے ہیں۔ مزید برآں یہ کہ افسانے کا فن زیادہ تیزی سے آگے بڑھے گا تاہم ناول کے فن کے ارتقا کے امکانات بھی روشن ہیں۔

مجموعی لحاظ سے شاستہ اختر بانو سہروردی کی یہ کتاب اردو ناول اور افسانے کی تقدیم میں نہایت اہم ہے۔ اس سے اردو ناول اور افسانے کی روایت سے تفصیلی آگاہی ملتی ہے۔ مصنفہ کی تقدیمی آراء ان کی گہری بصیرت کا ثبوت ہیں۔

حوالہ جات

- 1- Aqeel Abbas Jaffery.Pakistan Chronical.Karachi:Fazli Sons,2010,p.868
- 2- Shaista Akhtar Bano Suherwardi. "Introduction" to the 2006 Edition (by Asif Farrukhi). *A Critical Survey of the Development of the Urdu Novel and Short Story.* Karachi: Oxford University Press, 2006, p. xi
- 3- Ibid , p. 14
- 4- Ibid, p. 161
- 5- Ibid , p. 181
- 6- Ibid , p. 234

